

ගව පට්ටි තොරතුරු පරිගණක ජාලයක් සැකසීමට පියවර

(තිළිණි ද සිල්වා)

දේශීය කිරි නිෂ්පාදනය ඉහළ නැංවීමට ගව පට්ටිවල කිරි එළඳෙනුත්තේ තොරතුරු ඇතුළත් පරිගණක දත්ත ජාලයක් සැකසීමට ජාතික පශු සම්පත් සංවර්ධන මණ්ඩලය පියවර ගෙන ඇතැයි එම මණ්ඩලයේ නියෝජ්‍ය සභාපති රොෂාන් ගුණවර්ධන මහතා පවසයි.

පරිගණක ගත ගව පට්ටි විශ්ලේෂණ හා කළමනාකරණ වැඩසටහන නමින් එම වැඩපිළිවෙළ හඳුන්වයි. ජාතික පශු සම්පත් සංවර්ධන මණ්ඩලයට අයත් දිවයින පුරා පිහිටි ගොවිපළවල් තිහේ නිෂ්පාදන ධාරිතාව වැඩි දියුණු කිරීම එමගින් අපේක්ෂා කෙරේ.

ඉන් එම ගව පට්ටි පිළිබඳ ඉතිහාසය, කිරි මුරය අවසන් කිරීමට ආසන්න දෙනුත් සංඛ්‍යාව, අභිජනන දත්තයන් හා පශු වෛද්‍ය සේවාවන්, තබා ඇති සටහන් ආදිය ද මණ්ඩලයේ ප්‍රධාන කාර්යාලයට කඩිනමින් ලබා ගැනීමට හැකිවනු ඇතැයි ද ගුණවර්ධන මහතා කීය.

දැනට ජාතික පශු සම්පත් සංවර්ධන මණ්ඩලයට එම කිරිපට්ටිවල නිෂ්පාදන ධාරිතාව වැඩි දියුණු කිරීම සඳහා ඉදිරි සැලසුම් සකස් කිරීමට මහත් මුදලක් සහ කාලයක් වැය කිරීමට සිදුවන බැව් කීයයි.